

## اخبار الجامعة والجماعة

### جامع مسجد علیا اہل حدیث سول لائن بلال ٹاؤن جہلم میں سیرت امام الانبیاء ﷺ کا نفرنس

مورخہ 12 فروری بروز اتوار جامع مسجد علیا اہل حدیث سول لائن (بلال ٹاؤن) میں سیرت امام الانبیاء ﷺ کا نفرنس زیر صدارت رئیس الجامعہ حافظ عبد الحمید عامر منعقد ہوئی۔ اسٹیج سیکرٹری کے فرائض مدیر الجامعہ حافظ احمد حقیق نے سرانجام دیئے۔ کانفرنس سے مولانا عبد الرزاق ساجد (فیصل آباد) اور مولانا حافظ محمد اسحاق اوکاڑوی نے خطاب کیا جبکہ شاعر اسلام قاری سلیم اللہ مدنی نے نعتیہ کلام پیش کیا۔ حاضری کے لحاظ سے یہ کانفرنس انتہائی کامیاب رہی۔

### مرکزی جامع مسجد اہل حدیث سوہاؤہ میں چھٹی سالانہ سیرت رحمت عالم ﷺ کا نفرنس

مورخہ 7 اپریل بروز ہفتہ مرکزی جامع مسجد اہل حدیث سوہاؤہ میں چھٹی سالانہ سیرت رحمت عالم ﷺ کا نفرنس منعقد ہوئی جس کی صدارت رئیس الجامعہ حافظ عبد الحمید عامر نے کی۔ اسٹیج سیکرٹری کے فرائض مولانا قطب شاہ نے سرانجام دیئے۔ کانفرنس سے مولانا نعیم الرحمن شیخوپورہ، قاری محمد یوسف راشد خطیب گوجرانوالہ اور مہمان خصوصی حافظ حبیب الرحمن خطیب برطانیہ نے خطاب کیا۔ جبکہ شیخ الحدیث مولانا محمد اکرم جمیل نے خصوصی طور پر شرکت فرما کر کانفرنس کی رونق کو دو بالا کیا۔ کانفرنس میں سوہاؤہ کے علاوہ مسہ سوال، دینہ اور جہلم کوئلہ آئمہ سے بھی لوگوں نے کافی تعداد میں شرکت کی۔

### جامع مسجد اہل حدیث ڈھیری نکہ میرپور میں سیرت النبی ﷺ کا نفرنس

مورخہ 3 مارچ بروز ہفتہ جامع مسجد اہل حدیث ڈھیری نکہ میرپور میں عظیم الشان کانفرنس ہوئی۔ جس میں شیر پنجاب مولانا منظور احمد خطیب گوجرانوالہ اور مولانا محمد اسماعیل بلوچ نے خطاب کیا۔ یہ کانفرنس رئیس الجامعہ حافظ عبد الحمید عامر کی زیر صدارت ہونا تھی لیکن حافظ صاحب بیرون ملک ہونے کی وجہ سے شرکت نہ کر سکے ان کی عدم موجودگی میں جامعہ سے مفتی محمد شفیع، مولانا قطب شاہ اور محمد صدیق یوسفی نے شرکت کی۔

### جامع مسجد اہل حدیث قصبہ کریالی (سرائے عالمگیر) میں سیرت النبی ﷺ کا نفرنس

مورخہ 8 مارچ بروز جمعرات جامع مسجد اہل حدیث قصبہ کریالی میں عظیم الشان سیرت کانفرنس زیر صدارت رئیس الجامعہ حافظ عبد الحمید عامر منعقد ہوئی۔ کانفرنس سے مناظر اسلام مولانا محمد عبد اللہ ثار اور مولانا احسن فاروقی نے خطاب کیا۔ اس کانفرنس میں جہلم سے مولانا قطب شاہ اور محمد صدیق یوسفی کے علاوہ جامعہ کے طلبہ نے شرکت کی۔

## جامع مسجد اہل حدیث بن خرماں میرپور میں سیرت النبی ﷺ کا نفرنس

مورخہ 14 اپریل بروز ہفتہ جامع مسجد اہل حدیث بن خرماں (میرپور) میں سیرت النبی ﷺ کا نفرنس منعقد ہوئی۔ کانفرنس سے مولانا محمد ادریس سلفی کراچی، مولانا محمد ابراہیم میرپوری خطیب برطانیہ، مولانا انس مدنی کراچی اور مولانا احتشام الحق بھوپال نے خطاب کیا اور شاعر اسلام قاری عبدالوہاب صدیقی نے نعتیہ کلام پیش کیا۔ رئیس الجامعہ ڈیرہ غازی خان میں مرکزی مجلس شوریٰ کے اجلاس میں جانے کی وجہ سے کانفرنس میں شریک نہ ہو سکے۔ ان کی عدم موجودگی میں جہلم سے مفتی محمد شفیع اور مولانا قطب شاہ نے شرکت کی۔

## جامع مسجد اہل حدیث پچھیاں (میرپور) میں سیرت النبی ﷺ کا نفرنس

مورخہ 21 اپریل بروز ہفتہ بعد نماز عشاء جامع مسجد اہل حدیث پچھیاں (میرپور) میں سیرت النبی ﷺ کا نفرنس زیر صدارت رئیس الجامعہ حافظ عبدالحمید عامر منعقد ہوئی۔ کانفرنس سے مولانا طارق محمود بزدانی، مولانا یسین بلوچ، مولانا اسماعیل بلوچ اور مولانا نصیر احمد عثمانی نے خطاب کیا اور رئیس الجامعہ نے مختصر صدارتی خطبہ ارشاد فرمایا۔ جہلم سے رئیس الجامعہ کے ساتھ مفتی محمد شفیع اور محمد صدیق یوسفی نے بھی کانفرنس میں شرکت کی۔ کانفرنس میں کثیر تعداد میں لوگوں نے شرکت کی۔

## رئیس الجامعہ کی جامعہ رحمانیہ فاروق آباد کا نفرنس میں شرکت

مورخہ 31 مارچ بروز ہفتہ جامعہ رحمانیہ فاروق آباد میں عظیم الشان کانفرنس ہوئی۔ قاری شاہد محمود سعیدی اور قاری زاہد محمود سعیدی کی خصوصی دعوت پر رئیس الجامعہ حافظ عبدالحمید عامر نے کانفرنس کی صدارت کی۔ یاد رہے کہ حافظ عبدالرزاق سعیدی مرحوم کا جامعہ کے ساتھ تعلق اور پانی جامعہ حضرت مولانا حافظ عبدالغفور رحمۃ اللہ علیہ سے گہری محبت تھی یہی وجہ ہے کہ جامعہ رحمانیہ میں جب بھی پروگرام ہوتا تو حافظ عبدالغفور رحمۃ اللہ علیہ کی زندگی میں ان کے زیر صدارت ہوتا، ان کی وفات کے بعد علامہ محمد مدنی رحمۃ اللہ علیہ جب تک زندہ رہے کانفرنس کی صدارت کرتے رہے۔ ان کی وفات کے بعد حافظ عبدالرزاق سعیدی مرحوم نے اپنی زندگی میں جب بھی کانفرنس کا انعقاد کیا تو رئیس الجامعہ حافظ عبدالحمید عامر کے زیر صدارت کانفرنس رکھی۔ ان کے بعد ان کے بیٹوں نے اس روایت کو قائم رکھا اور اس دفعہ بھی کانفرنس رئیس الجامعہ حافظ عبدالحمید عامر کی زیر صدارت ہوئی۔